

“పారాటపేర్వం” - “లోకో క్షయణ పారాయణం”

(మార్గశిర కృష్ణ చతుర్దశి)

182

(12.01.2021 మంగళవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీమద్గోపాభారతమ్

అథనిరాటపర్వణి ఏకాదశత్యాయాం శతై ధ్యాయః

వైశమ్పాయన ఉవాచ |

తం దృష్ట్వా క్లీబవేషేణ రథస్థం నరపుంగవమ్ |
శమీమభిముఖం యాంతం రథమారోప్య చోత్తరమ్ ||
భీష్మద్రోణముఖాస్తత్ర కురవో రథిసత్తమాః |
విత్రస్తమనసః సర్వే ధనశ్చయకృతాద్భయాత్ ||
తానవేక్ష్య హతోత్సాహానుత్పాతానపి చాద్భుతాన్ |
గురుః శస్త్రభృతాం శ్రేష్ఠో భారద్వాజోఽభ్యభాషత ||
చణ్డాశ్చ వాతాః సంవాన్తి రూక్షాః శర్కరవర్షిణః |
భస్మవర్ణప్రకాశేన తమసా సంవృతం నభః ||
రూక్షవర్ణాశ్చ జలదా దృశ్యంతేఽద్భుతదర్శనాః |
నిఃసరన్తి చ కోశేభ్యః శస్త్రాణి వివిధాని చ ||
శివాశ్చ వినదన్త్యేతా దీప్తాయాం దిశి దారుణాః |
హయాశ్చాశ్రూణి ముఞ్చన్తి ధ్వజాః కమ్పన్త్యకమ్పితాః ||
యాదృశాన్యత్ర రూపాణి సందృశ్యన్తే బహూని చ |
యత్తా భవన్తస్త్రిష్ఠన్తు సాధ్వసం సముపస్థితమ్ ||
రక్షధ్వమపి చాత్మానం వ్యూహాధ్వం వాహినీమపి |
వైశసం చ ప్రతీక్షధ్వం రక్షధ్వం చాపి గోధనమ్ ||
ఏష వీరో మహేష్వాసః సర్వశస్త్రభృతాం వరః |
ఆగతః క్లీబవేషేణ పార్థో నాస్త్యత్ర సంశయః ||





అవ్వక్తం బుద్ధ్యహంకారమనోభూతేంద్రియాణి చ ।
త్వయి తాని చ తేషు త్వం న తేషు త్వం న తే త్వయి ॥ 34 ॥

ఏకత్వాన్యత్వనానాత్వం యే విదుర్యాంతి తే పరమ్ ।
సమోఽసి సర్వభూతేషు న తే ద్వేష్యోఽస్తి న ప్రియః ॥ 35 ॥

సమత్వమభికాంక్షేఽహం భక్త్యా వై నాన్యచేతసా ।
చరాచరమిదం సర్వం భూతగ్రామం చతుర్విధమ్ ॥ 36 ॥

త్వయా త్వయ్యేవ తత్ప్రోతం సూత్రే మణిగణా ఇవ ।
ప్రస్థా భోక్తాసి కూటస్థో హ్యతత్త్వస్తత్త్వసంజ్ఞితః ॥ 37 ॥

అకర్మహేతురచలః పృథగాత్మన్యవస్థితః ।
న తే భూతేషు సంయోగో భూతతత్త్వగుణాతిగః ॥ 38 ॥

అహంకారేణ బుద్ధ్యా వా న తే యోగస్త్రిభిర్ముణైః ।
న తే ధర్మోఽస్త్వధర్మో వా నారమ్భో జన్మ వా పునః ॥ 39 ॥

జరామరణమోక్షార్థం త్వాం ప్రపన్నోఽస్మి సర్వశః ।
ఈశ్వరోఽసి జగన్నాథ తతః పరమ ఉచ్యతే ॥ 40 ॥

భక్తానాం యద్ధితం దేవ తద్ధ్యాహి త్రిదశేశ్వర ।
విషయైరింద్రియైర్వాఽపి న మే భూయః సమాగమః ॥ 41 ॥

పృథివీం యాతు మే ప్రూణం యాతు మే రసనా జలమ్ ।
రూపం హుతాశనం యాతు స్పర్శో యాతు చ మారుతమ్ ॥ 42 ॥

శ్రోత్రమాకాశమప్యేతు మనో వైకారికం పునః ।
ఇంద్రియాణ్యపి సంయాస్తు స్వాసు స్వాసు చ యోనిషు ॥ 43 ॥



పృథివీ యాతు సలిలమాపోఽగ్నిమనలోఽనిలమ్ ।
వాయురాకాశమప్యేతు మనశ్చాకాశ ఏవ చ ॥ 44 ॥

అహంకారం మనో యాతు మోహనం సర్వదేహినామ్ ।
అహంకారస్తతో బుద్ధిం బుద్ధిరవ్యక్తమచ్యుత ॥ 45 ॥

ప్రధానే ప్రకృతిం యాతే గుణసామ్యే వ్యవస్థితే ।
వియోగః సర్వకరణైర్గుణభూతైశ్చ మే భవేత్ ॥ 46 ॥

నిష్ఠైవల్యం పదం తాత కాజ్ఞేఽహం పరమం తవ ।
ఏకీభావస్త్వయా మేఽస్తు న మే జన్మ భవేత్పునః ॥ 47 ॥

త్వద్బుద్ధిస్త్వద్గతప్రాణస్త్వద్భక్తస్త్వత్పరాయణః ।
త్వామేవాహం స్మరిష్యామి మరణే పర్యుపస్థితే ॥ 48 ॥

పూర్వదేహకృతా యే తు వ్యాధయః ప్రవిశన్తు మామ్ ।
అర్దయంతు చ దుఃఖాని ఋణం మే ప్రవిముఞ్చతు ॥ 49 ॥

అనుధ్యాతోఽసి దేవేశ న మే జన్మ భవేత్పునః ।
తస్మాద్భ్రవీమి కర్మాణి ఋణం మే న భవేదితి ॥ 50 ॥

నోపతిష్ఠంతు మాం సర్వే వ్యాధయః పూర్వసంచితాః ।
అన్యథో గంతుమిచ్ఛామి తద్విష్ణోః పరమం పదమ్ ॥ 51 ॥

॥ ఇతి శ్రీమన్మహాభారతే శాంతిపర్వణి శ్రీభగవత్స్తోత్రం సమ్పూర్ణమ్ ॥



గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥